



TNPSC துளிகள்

- ❖ தமிழ்நாட்டின் நகர்ப்புற உள்ளாட்சி அமைப்புகளுக்கான (ULB) தேர்தல்களுக்கான மின்னணு வாக்குப்பதிவு இயந்திரங்களில் நோட்டா (அனைவருக்கும் எதிரான வாக்கு) என்ற விருப்பத் தேர்வு இடம் பெற உள்ளது.
- ❖ தான்சானியாவின் சான்சிபார் எனுமிடத்தில் அமையவுள்ளப் புதிய இந்திய தொழில் நுட்பக் கல்விக் கழகத்தின் முதல் பெண் இயக்குநர் ப்ரீத்தி அகாலயம் ஆவார்.
- ❖ அபுதாபியில், டெல்லியின் இந்தியத் தொழில்நுட்பக் கல்விக் கழகத்தின் முதல் வளாகத்தினை நிறுவச் செய்வதற்கான புரிந்துணர்வு ஒப்பந்தமானது இந்தியக் கல்வி அமைச்சகம் மற்றும் அபுதாபி கல்வித் துறை மற்றும் டெல்லியின் இந்தியத் தொழில் நுட்பக் கல்விக் கழகம் ஆகியவை இடையே கையெழுத்தானது.
- ❖ ஜம்மு மற்றும் காஷ்மீர் கிராமப்புற வாழ்வாதாரத் திட்டமானது (JKRLM) தங்கப் பிரிவில் "இந்திய ஆளுமை நிலை 2047" என்ற ஒரு கருத்துருவின் கீழ் SKOCH விருதினைப் பெற்று உள்ளது.
- ❖ R. சிதம்பரம் மற்றும் சுரேஷ் கங்கோத்ரா ஆகியோர் "India Rising Memoir of a Scientist" என்றப் புத்தகத்தினை எழுதியுள்ளனர்.
- ❖ நல்லுறவு மற்றும் ஒத்துழைப்பு உடன்படிக்கைக்கு (TAC) இணக்கம் தெரிவித்த 51வது நாடாச சலுகதி அரேபியா மாறியுள்ளது.
- ❖ HDFC வங்கியுடன் சமீபத்தில் இணைக்கப்பட்ட நிறுவனம், அதன் சந்தை மூலதனம் 154 பில்லியன் டாலராக உயர்ந்ததையடுத்து உலகின் ஏழாவது மதிப்புமிக்க வங்கியாக மாறி உள்ளது.
- ❖ சுழற்பந்து வீச்சாளர் ரவிச்சந்திரன் அஸ்வின், சர்வதேசக் கிரிக்கெட்டில் இந்திய அணியில் அதிக விக்கெட்டுகளை (709) வீழ்த்திய வீரர்களின் பட்டியலில் ஹர்பஜன் சிங்கை (707) விஞ்சி இரண்டாவது இடத்தினைப் பெற்றுள்ளார்.
- ❖ இந்தியா மற்றும் மங்கோலியா ஆகிய நாடுகளின் இராணுவங்கள் ஆனது, 'நோமாடிக் எலிஃபெண்ட் 2023' (நாடோடி யானை) எனப்படும் 15வது கூட்டு ராணுவப் பயிற்சியில் பங்கேற்கின்றன.
 - இது மங்கோலியாவின் உலான்பத்தரில் நடைபெற உள்ளது.

தேசியச் செய்திகள்

"பூமி சம்மான்" 2023

- ❖ இந்தியக் குடியரசுத் தலைவர் அவர்கள், புது டெல்லியில் உள்ள விக்யான் பவனில் "2023 ஆம் ஆண்டிற்கான பூமி சம்மான்" விருதினை வழங்கினார்.
- ❖ இது நிலப் பதிவேடு ஆவணங்களை எண்ணிம மயமாக்குவதற்கு என்று மேற்கொண்ட முயற்சிகளுக்காக 68 மாவட்டங்களின் 9 செயலாளர்கள் மற்றும் அதன் மாவட்ட ஆட்சியர்களுக்கு வழங்கப் படுகிறது.
- ❖ எண்ணிம இந்தியா நிலப் பதிவேடு ஆவணங்களை நவீனமயமாக்கல் திட்டத்தினைச் செயல்படுத்துவதில் பல தனிநபர்கள் மற்றும் குழுக்களின் சிறந்தச் செயல்திறனை அங்கீகரிப்பதை இது நோக்கமாகக் கொண்டுள்ளது.
- ❖ 2024 ஆம் ஆண்டு மார்ச் 31 ஆம் தேதிக்குள் நாட்டின் அனைத்து மாவட்டங்களிலும் நிலப் பதிவேடு ஆவணங்களை எண்ணிம மயமாக்கும் செயல்முறையானது

முழுமையாக நிறைவடைய வேண்டும் என்ற ஒரு இலட்சிய இலக்கினை நில வளத் துறை நிர்ணயித்துள்ளது.



புள்ளியியல் தொடர்பான நிலைக்குழு

- ❖ 2019 ஆம் ஆண்டின் பிற்பகுதியில் அமைக்கப்பட்ட பொருளாதாரப் புள்ளி விவரங்களுக்கான (SCES) நிலைக் குழுவினை மீண்டும் மறுசீரமைத்து, அலுவல்முறை தரவுகளுக்கான புதிய உள் மேற்பார்வை நெறிமுறையினை அரசாங்கம் அமைத்து உள்ளது.
- ❖ இந்தப் புதிய குழுவின் தலைவராக ப்ரோனாப் சென் நியமிக்கப் பட்டுள்ளார்.
- ❖ இவர் இந்தியாவின் முதல் தலைமைப் புள்ளியியல் நிபுணர் மற்றும் தேசியப் புள்ளியியல் ஆணையத்தின் (NSC) முன்னாள் தலைவர் ஆவார்.



சியாச்சின் பகுதியில் இந்தியப் புலியியல் ஆய்வு மையத்தின் முதல் ஆய்வு

- ❖ 2023 ஆம் ஆண்டு ஜூன் முதல் ஆகஸ்ட் மாதம் வரையிலான காலகட்டமானது, சியாச்சின் பனிப்பாறையின் ஆய்வின் வரலாற்றில் மிக முக்கியமான நிகழ்வின் ஒரு ரத்தின விழாவினைக் குறிக்கிறது.
- ❖ 1958 ஆம் ஆண்டு ஜூன் மாதத்தில், சரியாக 65 ஆண்டுகளுக்கு முன்பு, சியாச்சின்

பனிப் பாறையில் இந்தியப் புவியியல் ஆய்வு மையத்தினால் மேற்கொள்ளப்பட்ட முதல் ஆய்வுக்கு இந்தியப் புவியியல் ஆய்வு மையத்தின் உதவிப் புவியியலாளர் V. K. ரெய்னா தலைமை தாங்கினார்.

- ❖ இது அடுத்தடுத்து வந்த காலங்களில் இந்தியாவிற்கும் பாகிஸ்தானுக்கும் இடையே ஒரு சர்ச்சைக்குரிய இடமாக மாறியதோடு, 1984 ஆம் ஆண்டில் இப்பகுதியில் இந்திய ஆயுதப் படைகளால் மேக்தூத் நடவடிக்கை மேற்கொள்ளப்பட்டது.
- ❖ 5Q 131 05 084 என்பது சியாச்சின் பனிப்பாறைக்கு இந்தியப் புவியியல் ஆய்வு மையம் (GSI) வழங்கிய எண் ஆகும்.
- ❖ 1949 ஆம் ஆண்டு கராச்சி போர் நிறுத்த ஒப்பந்தத்தின் படி இந்தியாவுக்கும் பாகிஸ்தானுக்கும் இடையே பரஸ்பரமாகப் பிரிக்கப்பட்ட பகுதி NJ 9842 ஆகும்.
- ❖ மேலும், சிம்லா ஒப்பந்தத்தின் எல்லைக் கட்டுப்பாட்டுக் கோட்டுப் பகுதி முடிவடையும் இடம் இதுவாகும்.
- ❖ 1958 ஆம் ஆண்டு சர்வதேசப் புவி இயற்பியல் ஆண்டாகக் கொண்டாடப் பட்டதால், உலகம் முழுவதும் உள்ள புவியியலாளர்களுக்கு இது ஒரு முக்கியமான ஆண்டாகக் கருதப் படுகின்றது.




சர்வதேசச் செய்திகள்

உலக நாடுகளின் கடன் - 2022

- ❖ பல்வேறு நெருக்கடிகளை எதிர்கொள்ள உலக அரசாங்கங்கள் கடன் வாங்கியதால், உலக நாடுகளின் பொதுக் கடன் மதிப்பானது 2022 ஆம் ஆண்டில் 92 டிரில்லியன் டாலராக உயர்ந்தது.
- ❖ கடந்த இருபது ஆண்டுகளில் உலக நாடுகளின் உள்நாட்டு மற்றும் வெளிநாட்டுக் கடன் மதிப்பானது ஐந்து மடங்குக்கு மேல் அதிகரித்துள்ளது.
- ❖ உலக நாடுகளின் அரசாங்கக் கடனில் வளர்ந்து வரும் நாடுகளின் பங்கு கிட்டத்தட்ட 30% ஆக உள்ள நிலையில், இதில் 70 சதவீதப் பங்கானது சீனா, இந்தியா மற்றும்

பிரேசில் ஆகிய நாடுகளின் கடன் மதிப்பாகும்.

- ❖ 51 வளர்ந்து வரும் நாடுகளானது, அவற்றின் மொத்த உள்நாட்டு உற்பத்தியில் கடன் விகிதமானது அதிக அளவிலான கடனைக் குறிக்கின்ற 60% வரம்பிற்கு மேல் கொண்டு உள்ளன.
- ❖ ஆப்பிரிக்காவில், கல்வி அல்லது சுகாதாரத்திற்காகச் செலவிடும் ஒரு தொகையைக் காட்டிலும் வட்டிக் கொடுப்பனவுகளுக்குச் செலவிடப்படும் தொகை மிக அதிகமாக உள்ளது.
- ❖ பத்திரதாரர்கள் மற்றும் வங்கிகள் போன்ற தனியார் கடன் வழங்கு நிறுவனங்கள், வளர்ந்து வரும் நாடுகளின் மொத்த வெளிநாட்டுப் பொதுக் கடனில் 62% பங்கினைக் கொண்டுள்ளன.
- ❖ ஆப்பிரிக்காவில், 2010 ஆம் ஆண்டில் 30% ஆக இருந்த இந்தக் கடன் வழங்கு நிறுவனங்களின் பங்கானது 2021 ஆம் ஆண்டில் 44% ஆக உயர்ந்துள்ளது.
- ❖ லத்தீன் அமெரிக்கா 74% என்ற அளவில், வெளிநாட்டு அரசாங்கக் கடனை வைத்து இருக்கும் தனியார் கடன் வழங்கு நிறுவனங்களின் அதிகபட்ச விகிதத்தைக் கொண்டு உள்ளது.



அறிவியல் மற்றும் தொழில்நுட்பம்

சாகர் சம்பார்க்




- ❖ சமீபத்தில் உள்நாட்டிலேயே உருவாக்கப்பட்ட வேறுபட்ட உலகளாவிய வழிகாட்டுதல் செயற்கைக் கோள் அமைப்பு (DGNSS) ஆனது தொடங்கப்பட்டது.
- ❖ இந்த அதிநவீன அமைப்பிற்கு, 'சாகர் சம்பார்க்' என்று பெயரிடப்பட்டுள்ளது.
- ❖ இது இந்தியக் கடல்சார் துறையில் எண்ணிம மாற்றத்தை மிகவும் வலுப்படுத்துவதை நோக்கமாகக் கொண்டுள்ளது.

- ❖ இது மோதல்கள், தரையிறக்கங்கள் மற்றும் விபத்துக்களின் அபாயத்தைக் குறைக்கச் செய்வதன் மூலம் ஒரு பாதுகாப்பான வழிகாட்டுதலை வழங்குகிறது.

சுற்றுச்சூழல் செய்திகள்

மேற்கு தொடர்ச்சி மலைப்பகுதியில் வனப்பரவல்

- ❖ 4.5% கட்டமைப்புகளின் பரப்பு அதிகரிப்பு மற்றும் 9% வேளாண் பகுதியின் அதிகரிப்பு ஆகியவற்றினால் மேற்குத் தொடர்ச்சி மலைகளில் பசுமைமாறாக் காடுகளின் 5% இழப்பு பதிவாகியுள்ளது.
- ❖ இது 36 உலகப் பல்லுயிர் பெருக்க மையங்களில் ஒன்றாகும்.
- ❖ இந்திய அறிவியல் கல்வி நிறுவனத்தின் எரிசக்தி மற்றும் ஈரநில ஆராய்ச்சிக் குழுவானது, மேற்குத் தொடர்ச்சி மலையின் இடஞ்சார்ந்த முடிவு எடுத்தலுக்கான தகவல் வழங்கீட்டு அமைப்பினை (WGSDDS) அறிமுகப்படுத்தியுள்ளது.
- ❖ மேற்குத் தொடர்ச்சி மலையில் மேற்கொள்ளப்பட்டு வரும் சுற்றுச்சூழல் ஆராய்ச்சியின் ஒரு பகுதியாக இது வடிவமைக்கப் பட்டுள்ளது.
- ❖ கட்டமைப்பு வாரியான பகுப்பாய்வு ஆனது ESR-1 (சுற்றுச்சூழல் உணர்திறன் பகுதி) பகுதியின் கீழ் 32% பகுதி காணப்படுவதாகக் குறிப்பிடுவதோடு, இது மிகவும் அதிகப் படியான சுற்றுச்சூழல் பலவீனத்தைக் குறிக்கிறது.
- ❖ இந்தக் கட்டமைப்பின் கீழ் உள்ள ESR-1 ஆக மாறக் கூடிய வகையிலான 16% (373) பகுதிகள் ESR-2 பகுதியின் கீழ் உள்ளன.
- ❖ ESR-3 மற்றும் 4 பகுதியின் கீழ் முறையே 34% (789) மற்றும் 18% (412) பகுதிகள் உள்ளன.



மாநிலச் செய்திகள்

கஜா கோதா திட்டம்


- ❖ அதிகரித்து வரும் மனித-யானை மோதல் நிகழ்வுகளுக்கு (HEC) தீர்வு காணும் விதமாக அசாம் மாநில அரசானது 'கஜா கோதா' (யானை கதை) என்ற புதுமையான விழிப்பு உணர்வுத் திட்டத்தினைத் தொடங்கியுள்ளது.

- ❖ இது உள்ளூர்ச் சமூகங்களுக்கும் வீரமிக்க யானைகளுக்கும் இடையேயான சகவாழ்வு சூழலை மேம்படுத்துவதை நோக்கமாகக் கொண்டுள்ளது.
- ❖ இது யானைகளின் நடத்தை, சூழலியல் மற்றும் பிராந்தியத்துடனான கலாச்சாரத் தொடர்பு மற்றும் அவற்றினைப் பாதுகாப்பதன் முக்கியத்துவம் பற்றி மக்களுக்குக் கற்பிக்கிறது.



பிரபலமானவர்கள், விருதுகள் மற்றும் நிகழ்வுகள்

சர்வதேச எனி விருது



- ❖ சென்னையின் இந்தியத் தொழில்நுட்பக் கழகத்தின் வேதியியல் துறையில் பணி ஆற்றும் பேராசிரியர் T.பிரதீப் சர்வதேச எனி விருதுக்கு தேர்ந்தெடுக்கப் பட்டு உள்ளார்.
- ❖ இந்த விருதானது எனி எனப்படும் இத்தாலிய எரிசக்தி நிறுவனத்தினால் நிறுவப் பட்டது.
- ❖ முன்னதாக, சில நோபல் பரிசு பெற்ற நபர்கள் மற்றும் பாரத ரத்னா விருது பெற்ற C.N.

R. ராவ் உள்ளிட்டோர் இந்த விருதினைப் பெற்றுள்ளனர்.

விளையாட்டுச் செய்திகள்

விம்பிள்டன் 2023 ஆடவர் இறுதிப் போட்டி



- ❖ கார்லோஸ் அல்கராஸ், நான்கு முறை நடப்புச் சாம்பியனாக விளங்கும் செர்பியாவின் நோவக் ஜோகோவிச்சைத் தோற்கடித்து சாம்பியன்ஷிப் போட்டியில் தனது முதல் பட்டத்தினை வென்றார்.
- ❖ மானுவல் சந்தனா (1966) மற்றும் ரஃபேல் நடால் (2008, 2010) ஆகியோருக்குப் பிறகு விம்பிள்டன் பட்டத்தினை வென்ற மூன்றாவது ஸ்பெயின் நாட்டு வீரர் அல்கராஸ் ஆவார்.
- ❖ பிஜோர்ன் போர்க் மற்றும் போரிஸ் பெக்கர் ஆகியோருக்குப் பிறகு விம்பிள்டன் போட்டியில் சாம்பியன் பட்டம் வென்ற மூன்றாவது இளம் வீரர் அல்கராஸ் ஆவார்.
- ❖ நடால், சந்தனா மற்றும் செர்கி புருகுவேரா ஆகியோருக்குப் பிறகு, பல கிராண்ட்ஸ்லாம் பட்டங்களை வென்ற நான்காவது ஸ்பெயின் நாட்டு வீரர் இவர் ஆவார்.
- ❖ 21 வயதிற்கு முன்னதாக ஓபன் போட்டிகளில் பல கிராண்ட்ஸ்லாம் பட்டங்களை வென்ற ஐந்தாவது நபர் அல்கராஸ் ஆவார்.

முக்கிய தினங்கள்

இந்திய வேளாண் ஆராய்ச்சிச் சபையின் 95வது உருவாக்க தினம்

- ❖ இந்திய வேளாண் ஆராய்ச்சிச் சபையானது தனது 95வது உருவாக்கத் தினத்தினைக் கொண்டாடியது.
- ❖ இது 1929 ஆம் ஆண்டு ஜூலை 16 ஆம் தேதியன்று நிறுவப்பட்டது.
- ❖ இது முன்னதாக இம்பீரியல் வேளாண் ஆராய்ச்சிச் சபை என்று அறியப்பட்டது.
- ❖ நாடு முழுவதும் 113 இந்திய வேளாண் ஆராய்ச்சிச் சபை கல்வி நிறுவனங்கள் மற்றும் 71 வேளாண் பல்கலைக் கழகங்கள் உள்ளன.



- ❖ இது உலகின் மிகப்பெரிய தேசிய வேளாண் அமைப்புகளுள் ஒன்றாகும்.

